

- ಇ) ವಿಶೇಷ ಘಟಕ ಯೋಜನೆಯಲ್ಲಿ ಬಡತನದ ರೇಖೆಯ ಅಡಿಯಲ್ಲಿರುವ ಆರ್ಥಿಕ ಕುಟುಂಬಗಳಿಗೆ ಆರನೇ ಪಂಚವಾರ್ಷಿಕ ಯೋಜನೆಯ ಅಂತ್ಯದೊಳಗೆ ಸಹಾಯ ಸೌಲಭ್ಯಗಳನ್ನು ನೀಡಿ, ಅವರನ್ನು ಬಡತನದ ರೇಖೆಯಿಂದ ಮೇಲೆ ತರುವ ಗುರಿ ಹೊಂದಲಾಗಿದೆ.
- ಈ) ಉಳಿದ ಕುಟುಂಬಗಳನ್ನು 2ನೇ ಪಂಚವಾರ್ಷಿಕ ಯೋಜನೆಯಲ್ಲಿ ಬಡತನದ ರೇಖೆಯಿಂದ ಮೇಲೆತ್ತಲು ಪ್ರಯತ್ನಿಸಲಾಗುತ್ತದೆ.

ಊದುಬತ್ತಿ ಕಾರ್ಖಾನೆ ಮತ್ತು ಉಡುಪು ಉದ್ಯಮಗಳಲ್ಲಿ ದುಡಿಯುತ್ತಿರುವ ಮಹಿಳೆಯರ ಸಂಖ್ಯೆ ಬಗ್ಗೆ

22.2 (೧೭೨) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಕಾರ್ಮಿಕ ಹಾಗೂ ವಹಿವಾಟು ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ರಾಜ್ಯದಲ್ಲಿರುವ ಊದುಬತ್ತಿ ಕಾರ್ಖಾನೆಗಳಲ್ಲಿ ಮತ್ತು ಉಡುಪು ಉದ್ಯಮಗಳಲ್ಲಿ ದುಡಿಯುತ್ತಿರುವ ಮಹಿಳೆಯರ ಸಂಖ್ಯೆ ಎಷ್ಟು?
- ಆ) ಈ ಮಹಿಳೆಯರಿಗೆ ಕಾರ್ಖಾನೆಗಳ ಮಾಲೀಕರು ಹೆರಿಗೆ ಭತ್ಯೆ ಕೊಡದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?
- ಇ) ಈ ಬಗ್ಗೆ ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು?
- ಈ) ಸಂಬಂಧಪಟ್ಟ ನಿಯಮಗಳನ್ನು ಜಾರಿಗೆ ತರದಿರುವ ಕಾರ್ಖಾನೆಗಳ ಮಾಲೀಕರ ಮೇಲೆ ಕ್ರಮ ಜರುಗಿಸಿ ಸಂಬಂಧಪಟ್ಟ ಮಹಿಳಾ ಕಾರ್ಮಿಕರಿಗೆ ಸೆವೆಂಬರ್ ತಿಂಗಳೊಳಗಾಗಿ ಜಾರಿಗೆ ತರುವ ಭರವಸೆಯನ್ನು ಸರ್ಕಾರದವರು ಕೊಡುವರೇ?

ಶ್ರೀ ಎಂ. ರಘುಪತಿ (ಪ್ರಸಾರ, ವಾರ್ತಾ, ಪ್ರವಾಸೋದ್ಯಮ ಮತ್ತು ಕಾರ್ಮಿಕ ಮಂತ್ರಿಗಳು).—

- ಅ) ೧೦,೬೮೨
- ಆ) ಯಾವುದೇ ದೂರು ಬಂದಿರುವುದಿಲ್ಲ.
- ಇ) ಯಾವುದೇ ದೂರು ಬಂದಲ್ಲಿ ಕಾನೂನು ರೀತ್ಯ ಸೂಕ್ತ ಕ್ರಮ ತೆಗೆದುಕೊಳ್ಳಲಾಗುವುದು.
- ಈ) ಇಂತಹ ಯಾವುದೇ ಪ್ರಕರಣಗಳು ಸರ್ಕಾರದ ಗಮನಕ್ಕೆ ಬಂದಲ್ಲಿ ಸಂಬಂಧಪಟ್ಟ ಆಡಳಿತ ವರ್ಗದ ಮೇಲೆ ಕಾನೂನು ರೀತ್ಯ ಸೂಕ್ತ ಕ್ರಮ ಜರುಗಿಸುವುದಲ್ಲದೇ ಸೂಕ್ತ ಸಲಹೆಯನ್ನು ನೀಡಿ ಸದರಿ ಕಾರ್ಖಾನೆಗಳಲ್ಲಿ ದುಡಿಯುತ್ತಿರುವ ಮಹಿಳೆಯರಿಗೆ ಕಾರ್ಖಾನೆಗಳ ನಿಯಮ ಮತ್ತು ಪ್ರಸೂತಿ ಸೌಕರ್ಯದ ನಿಯಮದಂತೆ ಸೌಲಭ್ಯವನ್ನು ಒದಗಿಸಲಾಗುವುದು.

ಕಾರ್ಖಾನೆಗಳಲ್ಲಿ ಸಂಭವಿಸಿರುವ ಅಪಘಾತಗಳ ಬಗ್ಗೆ

22.೩ (೧೭೩) ಶ್ರೀ ಎಸ್. ಸೂರ್ಯನಾರಾಯಣರಾವ್ (ವರ್ತೂರು).— ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಶ್ರೀ ಮಾನ್ಯ ಕಾರ್ಮಿಕ ಹಾಗೂ ವಹಿವಾಟು ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ:—

- ಅ) ರಾಜ್ಯದಲ್ಲಿ ೧೯೮೧-೮೨ರಿಂದ ೮೨-೮೩, ೮೩-೮೪ರ ಈ ತಹಲೆವರೆಗೆ ವಿವಿಧ ಕಾರ್ಖಾನೆಗಳಲ್ಲಿ ಸಂಭವಿಸಿದ ಅಪಘಾತಗಳ ಸಂಖ್ಯೆ ಎಷ್ಟು? ಮತ್ತು ಇವುಗಳಲ್ಲಿ ಸರ್ಕಾರ ಕಾರ್ಖಾನೆಗಳಲ್ಲಿ ಮತ್ತು ಖಾಸಗಿ ಕಾರ್ಖಾನೆಗಳಲ್ಲಿ ಸಂಭವಿಸಿದ ಅಪಘಾತಗಳ ಸಂಖ್ಯೆ ಎಷ್ಟು?
- ಆ) ಈ ಅಪಘಾತಗಳಿಗೆ ಕಾರಣಗಳೇನು ಎಂಬುದನ್ನು ತಿಳಿಯಲು ಸರ್ಕಾರದವರು ತನಿಖೆಗಳನ್ನು ನಡೆಸಿದಾರೆಯೇ ಮತ್ತು ಇವುಗಳಲ್ಲಿ ಜವಾಬ್ದಾರಿ ಯಾರದು ಎಂಬುದನ್ನು ಖಚಿತಪಡಿಸಲಾಗಿದೆಯೇ?

ಇ) ಹಾಗಿದ್ದಲ್ಲಿ ಇವುಗಳಲ್ಲಿ ಆಡಳಿತ ವರ್ಗದವರ ಬೇಜವಾಬ್ದಾರಿತನದಿಂದ ಸಂಭವಿಸಿದ ಅಪಘಾತಗಳ ಸಂಖ್ಯೆ ಎಷ್ಟು ?

ಈ) ಈ ಅಪಘಾತಗಳನ್ನು ತಡೆಗಟ್ಟಲು ಸರ್ಕಾರದವರು ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಅಜೀಜ್‌ಸೇಠ್. (ಕಾರ್ಮಿಕ ಹಾಗೂ ವಕೀಲ ಮಂತ್ರಿಗಳು).—

ಅ) ಕರ್ನಾಟಕ ರಾಜ್ಯದಲ್ಲಿನ ನೋಂದಾಯಿಸಿದ ಕಾರ್ಖಾನೆಗಳಲ್ಲಿ ೧೯೮೧-೮೨, ೧೯೮೨-೮೩ ಮತ್ತು ೧೯೮೩-೮೪ ಜುಲೈವರೆಗೆ ಸಂಭವಿಸಿದ ಅಪಘಾತಗಳು ಈ ರೀತಿ ಇವೆ.

ವರ್ಷ	ಪ್ರಾಣಾಂತಿಕ	ಪ್ರಾಣಾಂತಿಕವಲ್ಲದ
೧೯೮೧-೮೨	೫೪	೧೩೧೧೭
೧೯೮೨-೮೩	೩೩	೨೧೭೩೫
೧೯೮೩-೮೪	೧೩	೮೮೬೬
(ಜುಲೈ ತಿಂಗಳ ಕೊನೆಯವರೆಗೆ)		

ಶಾಸನಬದ್ಧವಾಗಿ ಖಾಸಗಿ ಮತ್ತು ಸರ್ಕಾರಿ ಕಾರ್ಖಾನೆಗಳ ಅಪಘಾತಗಳ ಅಂಕಿ ಅಂಶಗಳ ಅವಶ್ಯಕತೆ ಇಲ್ಲದಿರುವುದರಿಂದ ಪ್ರತ್ಯೇಕ ಅಂಕಿ ಅಂಶವು ಲಭ್ಯವಿರುವುದಿಲ್ಲ.

ಆ) ಕಾರ್ಖಾನೆ ಮತ್ತು ಬಾಯ್ ರುಗಳ ಇಲಾಖೆಯ ಅಧಿಕಾರಿಗಳಿಂದ ಎಲ್ಲಾ ಪ್ರಾಣಾಂತಿಕ ಗಂಭೀರ ಹಾಗೂ ದೊಡ್ಡ ಅಪಘಾತಗಳ ತಪಾಸಣೆ ನಡೆಸಲಾಗಿದೆ. ಎಲ್ಲೆಲ್ಲಿ ಉಲ್ಲಂಘನೆಗಳನ್ನು ಗುರುತಿಸಲಾಗಿದೆಯೋ ಅಂತಹ ಎಲ್ಲಾ ಪ್ರಕರಣಗಳಲ್ಲಿ ಸಂಬಂಧಪಟ್ಟ ಮಾಲೀಕರ ಮೇಲೆ ಕಾನೂನು ರೀತ್ಯ ಕ್ರಮ ಜರುಗಿಸಲಾಗಿದೆ.

ಇ) ಸಾಮಾನ್ಯವಾಗಿ ಅಪಘಾತಗಳು ವ್ಯವಸ್ಥಾಪಕ ವರ್ಗದವರ ನಿರ್ಲಕ್ಷ್ಯತೆಯಿಂದ ಸಂಭವಿಸುತ್ತವೆ ಎಂದು ಆ ಭಾವನೆಗೆ ತದ್ವಿರುದ್ಧವಾಗಿ ಸಾಧಿಸುವವರೆವಿಗೂ ಭಾವಿಸಲಾಗುತ್ತದೆ.

ಈ) ಪ್ರತಿಯೊಂದು ಅಪಘಾತವನ್ನು ತಪಾಸಿಸಿದಾಗ ಇವುಗಳಿಗೆ ತಮ್ಮದೇ ಆದ ವಿಶೇಷ ಹಿನ್ನೆಲೆ ಮತ್ತು ಗುಣವಿಶೇಷಗಳು ಇರುತ್ತವೆ. ಅಪಘಾತಗಳು ಒಳಗೊಂಡಿರುವುದಾದ ಸ್ವಭಾವ ಮತ್ತು ಪರಿಸ್ಥಿತಿಗಳ ಆಧಾರದ ಮೇಲೆ ವ್ಯವಸ್ಥಾಪಕ ವರ್ಗದವರಿಗೆ ಭವಿಷ್ಯದಲ್ಲಿ ಇಂತಹ ಅಪಘಾತಗಳು ಸಂಭವಿಸದಂತೆ ತಿಳಿಯ ಹೇಳಿ ಸೂಕ್ತ ಸಲಹೆಗಳನ್ನು ನೀಡಲಾಗುವುದು.

ಸಮಾಜ ಕಲ್ಯಾಣ ನಿರ್ದೇಶನಾಲಯದ ಪದವಿ ಹಾಗೂ ಪದವಿಪೂರ್ವ ವಿದ್ಯಾರ್ಥಿಗಳ ನಿಲಯದ ಬಗ್ಗೆ

೨೩.೩ (೧೪೪) ಶ್ರೀ ಬಿ.ಬಿ. ಚಿಮ್ಮನಕಟ್ಟಿ (ಬಾದಾಮಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರು:—

ಅ) ಸಮಾಜ ಕಲ್ಯಾಣ ನಿರ್ದೇಶನಾಲಯದ ಆಡಳಿತಕ್ಕೆ ಒಳಪಟ್ಟಿರುವ ಪದವಿಪೂರ್ಣ ಮತ್ತು ಪದವಿ ಮಟ್ಟದ ವಿದ್ಯಾರ್ಥಿಗಳ ಹಾಗೂ ವಿದ್ಯಾರ್ಥಿನಿಯರ ವಸತಿ ನಿಲಯಗಳ ಸಂಖ್ಯೆ ಎಷ್ಟು? (ಜಿಲ್ಲಾವಾರು ಅಂಕಿ ಅಂಶಗಳನ್ನು ಒದಗಿಸುವುದು)

ಆ) ಇವುಗಳಲ್ಲಿ ಎಷ್ಟು ವಸತಿ ನಿಲಯಗಳು ಸ್ವಂತ ಕಟ್ಟಡ ಹೊಂದಿವೆ. (ಜಿಲ್ಲಾವಾರು ಅಂಕಿ ಅಂಶಗಳನ್ನು ಒದಗಿಸುವುದು)

ಇ) ಈ ವಸತಿ ನಿಲಯಗಳಲ್ಲಿರುವವರು ಹರಿಜನ-ಗಿರಿಜನ ಮತ್ತು ದುರ್ಬಲ ವರ್ಗಗಳವರಾಗಿರುವುದರಿಂದ ಹಲವು ಸ್ಥಳಗಳಲ್ಲಿ ವಸತಿಗಾಗಿ ಕಟ್ಟಡ ಸಮಸ್ಯೆ ಉಂಟಾಗುತ್ತಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ?

ಈ) ಹಾಗಿದ್ದಲ್ಲಿ ಸರ್ಕಾರದವರು ಇದರ ಬಗ್ಗೆ ತಳೆದ ನಿಲುವು ಏನು